



## سوال

میں نے ایسی حالت میں طلاق دی ہے جب میں اپنے پورے شعور میں نہیں تھا۔ شدید دباؤ کا شکار تھا۔ میرا ذہن اور اعصاب کام چھوڑ چکے تھے اور جو کچھ ہوا مجھے اس کا بڑا حصہ یاد بھی نہیں۔ میری ذہنی حالت ایسی ہے کہ اگر مجھے نیند پر سکون نہ ملے تو لگے دن میری یادداشت ایسی رہتی ہے جیسے رات بھر سفر کیا ہو، میں کھویا کھویا رہتا ہوں اور ذہن مکمل حاضر نہیں رہتا۔ اس دن مجھے ذہنی کاموں میں دشواری ہوتی ہے۔ ایسے ہر دفعہ نہیں ہوتا لیکن کبھی کبھی زیادہ ہوتا ہے۔ دوسرا مسئلہ گرمی کا ہے، مجھے عام آدمی کی نسبت زیادہ گرمی لگتی ہے۔ معمولی گرمی کی وجہ سے میرا ذہن غیر حاضر رہتا ہے، جیسے اوپر بیان ہوا ہے، اعصاب میں افراط فری اور ہیجان رہتا ہے۔ میرا پورا جسم اور پاؤں جلنے لگتے ہیں۔ میرا تیسرا مسئلہ یہ ہے کہ اگر اچانک اندھیرہ ہو جائے اور اس میں روشنی کیلئے ٹارچ رکھی ہو تو لائٹ آنے تک میرے اعصاب نارمل نہیں ہوتے اور الجھن محسوس ہوتی ہے۔ چوتھا مسئلہ یہ ہے کہ جب مجھے نزلہ ہو جاتا ہے تب بھی میری وہی حالت ہوتی ہے جو نیند کی کمی کی وجہ سے ہوتی ہے۔ مجھے کندھوں اور سر پر پسینہ باقی دنوں سے زیادہ ہوتا ہے اور کیفیت ایسی ہوتی ہے جیسے کوئی بخار میں بخاری گولیاں کھالے اور اس کا ذہن اور سوچ میں ربط نہ ہو۔ یہی کیفیت مجھے نزلہ اور ریشہ کی وجہ سے پچھلے کچھ دن سے لاحق ہے۔ جب میرا اپنی بیوی سے جھگڑا ہوا میں مذکورہ بالا تمام حالات کا شکار تھا۔ ایسی حالت میں نارمل اور بلکہ معاملات طے کر سکتا ہوں، لیکن انتہائی اور بخاری فیصلہ اور ذہنی دباؤ والے کام میں مجھے بہت دقت اٹھانی پڑتی ہے اور جیسے جیسے دباؤ بڑھتا ہے ذہن غیر حاضر ہوتا جاتا ہے۔ تکرار کے وقت چاروں چیز میں مجھ پر غالب تھی۔ میری بیوی میرے پاس آئی اور معمولی بحث سے آغاز ہوا، جو شدت اختیار کرتا گیا۔ مسلسل دلائل اور سمجھانے کیلئے مجھے کافی قوت لگ رہی تھی۔ کمرے میں جزوی اندھیرا اور روشنی آ جا رہی تھی۔ بجلی نہ ہونے کی وجہ سے گرمی شدید تھی۔ بحث کو کوئی دس منٹ گزرے ہوں گے کہ معاملہ شدت اختیار کر گیا۔ میں نے اپنی بیوی سے کہا کہ بس اب جو تم کہہ رہی ہو، یہ کفر ہے۔ اس سے پہلے کہ میں کوئی سخت قدم اٹھاؤں، یا میرے منہ سے غلط الفاظ نکلیں، یہاں سے چلی جاؤ۔ یہاں میری دھڑکن بہت تیز ہو گئی تھی۔ میرا جسم کانپ رہا تھا۔ میرے لئے الفاظ کی ادائیگی مشکل ہو چکی تھی۔ وہ اٹھی اور چلی گئی۔ یہاں سے آگے کیا ہوا، کیسے ہوا، مجھے کچھ یاد نہیں یاد کہ کیا ہوا؟ اس نے کیا الفاظ کہے مجھے یاد نہیں۔ میں فوراً اپنی جگہ سے اٹھ کر اس کے پیچھے دروازے تک گیا اور کہا تم مجھ پر طلاق ہو، تم یہی چاہتی تھی، تو ہو گئی طلاق۔ وہ حیران دروازے میں کھڑی دیکھتی رہی۔ گھر کی خواتین دوڑ کھڑی تھیں۔ میں نے ان کو کہا میں نے اسے طلاق دے دی ہے اور متعدد بار طلاق کہا۔ میرے لئے کھڑا ہونا ممکن نہ تھا۔ میں گرنے کے قریب تھا، لہذا فوری پانی پیا اور بیٹھ گیا۔ پھر سارے گھر والے جمع ہو گئے۔ میرا سوال یہ ہے کہ کیا جب انسان مکمل حوش و ہواس میں نہ ہو، ذہن مکمل حاضر نہ ہو اور دھڑکن نارمل نہ ہو، تو کیا طلاق واقع ہو گئی؟ اس حالت میں کوئی بھی دنیاوی کام یا فیصلہ کرنا تو یقیناً خراب ہی ہوتا ہے، جسے میں منسوخ کرتا، یا ازالہ کرتا۔ فی الحال ہم نے علیحدگی اختیار کر لی ہے اور گھر الگ کر دیا ہے۔ فتویٰ کے جواب کے بعد مجھے فیصلہ کرنا ہوگا۔ چونکہ میں پہلے دو طلاق دے چکا ہوں لہذا میرا سوال صرف اس آخری طلاق کے متعلق ہے اگر آپ کی طرف سے ضرورت ہوئی تو پہلی طلاق کی تفصیل بھی بھیج دوں گا۔ اگر یہ طلاق واقع ہوئی یا نہ ہوئی، دونوں صورتوں میں وہ ہمارے الگ گھر میں چار بچوں کیساتھ رہے گی، لیکن اگر واقع نہیں ہوتی، تو میرے لیے پردے کا مسئلہ نہیں ہوگا۔

## جواب

الحمد للہ، والصلاة والسلام علی رسول اللہ، أما بعد!

بہر گھر میں تھوڑی بہت رنجشیں، غلط فہمیاں پیدا ہوتی رہتی ہیں، ان کو آپس میں مل بیٹھ کر حل کرنے اور سلجھانے کی کوشش کرنی چاہیے۔ ایک عقل مند انسان کو یہ زیب نہیں دیتا کہ وہ ذرا سی بات پر اتنا غصے میں آجائے کہ منہ سے طلاق کا لفظ نکال کر خاوند اور بیوی کے مقدس رشتے کو ختم کر دے۔

اس لیے اگر خاوند اور بیوی کا آپس میں کسی بات پر جھگڑا ہو جائے تو اسے آپس میں حل کرنے کی کوشش کرنی چاہیے، یا دونوں خاندانوں کے افراد مل کر اس پریشانی کا حل نکالیں۔ جب تمام کوششوں کے باوجود رشتہ نبھانا ممکن نہ ہو تو اسلام نے خاوند کو طلاق کے ذریعے اس رشتے کو ختم کرنے کا اختیار دیا ہے۔



1. آپ اپنی بیوی کو پہلے دو طلاقیں دے چکے ہیں، یہ تیسرا موقع ہے جب آپ نے اپنی بیوی کو طلاق دی ہے۔ اگر آپ کا غصہ اتنا زیادہ تھا کہ آپ کے اعصاب قابو میں نہ رہے، شدت غضب، مکمل ہوش و حواس میں نہ ہونے اور ذہنی حالت کی وجہ سے دماغ پر آپ کا کنٹرول نہ تھا۔ آپ کو بالکل شعور اور احساس نہیں تھا کہ آپ اپنی زبان سے کیا کہہ رہے ہیں، تو پھر آپ کی طلاق واقع نہیں ہوتی۔

سیدہ عائشہ صدیقہ رضی اللہ عنہا بیان کرتی ہیں کہ میں نے رسول اللہ صلی اللہ علیہ وسلم کو فرماتے ہوئے سنا:

**لَا طَلَّاقَ وَلَا عِتَاقَ فِي غَلَّاقٍ (سنن ابی داود، طلاق: 2193) (صحیح)**

اغلاق کی حالت میں نہ تو غلام آزاد ہوتا ہے اور نہ ہی طلاق ہوتی ہے۔

اہل علم کی ایک جماعت نے "اغلاق" کا معنی اکراہ یعنی جبر یا غصہ کیا ہے؛ یعنی شدید غصہ، جسے شدید غصہ آیا ہو جس وجہ سے اس کے اعصاب بے قابو ہو جائیں تو یہ شخص پاگل اور نشہ کی حالت والے شخص کے مشابہ ہے، اس کی طلاق واقع نہیں ہوگی۔

1. اگر آپ ہوش و حواس میں تھے، اور آپ کو ادراک تھا کہ آپ اپنی بیوی کو طلاق دے کر خود سے جدا کر رہے ہیں تو پھر آپ کی بیوی کو تیسری طلاق ہو چکی ہے۔ اب وہ آپ سے ہمیشہ کے لیے جدا ہو چکی ہے۔ وہ اپنی عدت گزارے گی اور ہمیشہ کے لیے آپ سے الگ ہو جائے گی۔

ارشاد باری تعالیٰ ہے:

**فَإِنْ طَلَّقْتُمَا فَلَا تَحِلُّ لَكُمَا بَعْدَ ذَلِكَ حَتَّىٰ تَخْرُجَا مِنْهَا بِطَرَفِيهَا فَذَاكَ إِذَا طَلَّقْتُمَا وَلَمْ يَكُن لَكُمَا بَعْدَ ذَلِكَ حَوْلٌ يُعْتَمَدُ (البقرة: 230)**

پھر اگر وہ اسے (تیسری) طلاق دے دے تو اس کے بعد وہ اس کے لیے حلال نہیں ہوگی، یہاں تک کہ اس کے علاوہ کسی اور خاوند سے نکاح کرے، پھر اگر وہ اسے طلاق دے دے تو (پہلے) دونوں پر کوئی گناہ نہیں کہ دونوں آپس میں رجوع کر لیں، اگر سمجھیں کہ اللہ کی حد میں قائم رکھیں گے، اور یہ اللہ کی حد میں ہیں، وہ انہیں ان لوگوں کے لیے کھول کر بیان کرتا ہے جو جلتے ہیں۔

سیدہ عائشہ رضی اللہ عنہا بیان کرتی ہیں کہ رفاعہ القرظی نے ایک عورت سے شادی کی اور اسے تیسری اور آخری طلاق بھی دے دی، اس عورت نے کسی اور مرد سے شادی کر لی، وہ عورت رسول اللہ صلی اللہ علیہ وسلم کی خدمت میں حاضر ہوئی اور عرض کرنے لگی کہ اس نے جس مرد سے شادی کی ہے وہ حقوق زوجیت ادا نہیں کرتا، رسول اللہ صلی اللہ علیہ وسلم سمجھ گئے کہ یہ عورت دوبارہ رفاعہ کے پاس جانا چاہتی ہے لہذا آپ صلی اللہ علیہ وسلم نے فرمایا:

**لَا، حَتَّىٰ تَذُوقِي عُسَيْتِي وَيَذُوقَ عُسَيْتِكَ (صحیح البخاری، الطلاق: 5317)، صحیح مسلم، النکاح: 1433)**

نہیں (یعنی تو واپس رفاعہ کے پاس نہیں جا سکتی) حتیٰ کہ تو اس کا مزہ چکھے اور وہ تیرا مزہ چکھے۔

1. مندرجہ بالا آیت اور حدیث سے ثابت ہوتا ہے کہ تیسری طلاق کے بعد عورت اپنے سابقہ خاوند کے لیے صرف اسی صورت حلال ہو سکتی ہے جب وہ اپنی رغبت سے، گھر بسانے کی غرض سے کسی مرد سے شادی کرے اور مرد کی نیت بھی گھر بسانے کی ہی ہو، سابقہ خاوند کے لیے اس عورت کو حلال کرنا مقصد نہ ہو، ان دونوں کے ازدواجی تعلقات قائم ہوں، پھر دوسرا خاوند کسی سبب کی بنا پر اپنی بیوی کو اپنی مرضی سے طلاق دے دے یا فوت ہو جائے تو یہ عورت سابقہ خاوند کے لیے حلال ہو جائے گی اور وہ اس سے دوبارہ نئے سرے سے نکاح کر سکتا ہے جس میں ولی، گواہ، حق مہر، عورت کی رضامندی ضروری ہے۔



مجلس البحث والدراسات  
محدث فتوى

والله أعلم بالصواب

محدث فتوى کمیٹی

شیخ عطاء الرحمن علوی